



PARLAMENT EWROPEW

2009 - 2014

Kumitat għall-Ambjent, is-Saħħa Pubblika u s-Sikurezza tal-Ikel

2010/2272(INI)

25.5.2011

OPINJONI

tal-Kumitat għall-Ambjent, is-Saħħa Pubblika u s-Sikurezza tal-Ikel

għall-Kumitat għall-Impjiegi u l-Affarijiet Soċjali

dwar il-mobilità u l-inklużjoni ta' persuni b'dizabilità u l-Istrateġija Ewropea
dwar id-Dizabilità 2010-2020
(2010/2272(INI))

Rapporteur għal opinjoni: Oreste Rossi

PA_NonLeg

SUGGERIMENTI

Il-Kumitat għall-Ambjent, is-Saħħa Pubblika u s-Sikurezza tal-Ikel jistieden lill-Kumitat għall-Impjiegi u l-Affarijiet Soċjali, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

- wara li kkunsidra l-Artikoli 2, 10, 19 u 168 tat-Trattat dwar il-Funzjonament tal-Unjoni Ewropea,
- wara li kkunsidra l-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tal- 15 ta' Novembru 2010 bit-titolu 'Strateġija Ewropea tad-Diżabilità 2010-2020: Impenn mill-Ġdid għal Ewropa Mingħajr Ostakoli" (COM(2010)0636 final),
- wara li kkunsidra d-Dikjarazzjoni Universali tad-Drittijiet tal-Bniedem, il-Konvenzjoni Ewropea dwar id-Drittijiet tal-Bniedem u l-Karta tad-Drittijiet Fundamentali tal-Unjoni Ewropea,
- wara li kkunsidra l-Konvenzjoni tan-Nazzjonijiet Uniti dwar id-Drittijiet tal-Persuni b'Diżabbiltajiet¹ (il-Konvenzjoni tan-NU), li huwa l-ewwel strument ġuridiku vinkolanti fl-ambitu tad-drittijiet tal-bniedem li miegħu l-UE u l-Istati Membri aderixxew,
- wara li kkunsidra l-proposta għal direttiva dwar it-trattament ugwali tal-persuni irrispettivament mir-reliġjon jew it-twemmin, id-diżabilità, l-età jew l-orjentament sesswali,
- wara li kkunsidra r-riżoluzzjoni leġislattiva tiegħu tat-8 ta' Settembru 2010 dwar il-proposta għal deċiżjoni tal-Kunsill dwar il-linji gwida għal politika dwar l-impjiegi tal-Istati Membri: It-Tieni Parti tal-Linji Gwida Integrati tal-Istrateġija Ewropa 2020²,
- wara li kkunsidra l-Komunikazzjoni mill-Kummissjoni tat-12 ta' Jannar 2011 bit-titolu "Stharriġ Annwali dwar it-Tkabbir: l-avvanz tar-rispons komprensiv tal-UE għall-krizi (COM(2011)0011), u l-Abbozz tar-Rapport Kongunt dwar l-Impjiegi anness magħha,
- wara li kkunsidra l-proposta għal deċiżjoni tal-Kunsill tat-12 ta' Jannar 2011 dwar il-linji gwida għall-politiki tal-Istati Membri dwar l-impjiegi (COM(2011)0006),
- wara li kkunsidra d-Deċiżjoni tal-Kunsill tas-26 ta' Novembru 2009 dwar il-konklużjoni, mill-Komunità Ewropea, tal-Konvenzjoni tan-Nazzjonijiet Uniti dwar id-Drittijiet tal-Persuni b'Diżabbiltà,

¹ Adottata fl-2007 u ffirmata mill-Istati Membri kollha u mill-UE; ratifikati sal-15 ta' Ottubru 2010 minn 16-il Stat Membru (BE, CZ, DK, DE, ES, FR, IT, LV, LT, HU, AT, PT, SI, SK, SE, UK) filwaqt li l-bqija huma fil-proċess li jagħmlu dan. Il-Konvenzjoni tan-NU se tkun torbot fl-UE u se tiffirma parti mill-ordinament ġuridiku tagħha.

² Testi adottati, P7_TA(2010)0309.

- wara li kkunsidra l-Artikoli 1, 21 u 35 tal-Karta tad-Drittijiet Fundamentali tal-Unjoni Ewropea,
 - wara li kkunsidra r-risoluzzjoni tiegħu tat-8 ta' Marzu 2011 dwar it-tnaqqis tal-inugwaljanzi fis-settur tas-saħħa fl-UE¹,
 - wara li kkunsidra l-Konkluzjonijiet tal-Kunsill dwar il-Valuri u l-Prinċipji Komuni fis-Sistemi tas-Saħħa tal-Unjoni Ewropea (2006/C146/01),
 - wara li kkunsidra l-Konkluzjonijiet tal-Kunsill tat-8 ta' Ġunju 2010 dwar 'Ekwità u saħħa fil-politiki kollha: is-solidarjetà fis-saħħa',
- A. billi waħda minn kull sitt persuni fl-Unjoni Ewropea għandha diżabilità, li tista' tvarja minn diżabilità hafifa għal waħda gravi²,
 - B. billi 'l fuq minn terz tal-persuni li għandhom 'il fuq minn 75 sena għandhom diżabilità u, bħala riżultat tal-bidla demografika, l-għadd ta' persuni b'diżabilità mistenni jizdied,
 - C. billi l-persuni b'diżabilità jikkostitwixxu grupp vulnerabbli, li fosthom ir-rata tal-faqar hija 70% oghla mill-medja; billi dan l-esponiment oghla għar-riskju tal-faqar huwa r-riżultat ta' aċċess spiss limitat mhux biss għall-impjiegi u t-taħriġ, iżda wkoll għall-kura tas-saħħa u t-trattament xieraq,
 - D. billi jeħtieġ li jiġu kkunsidrati mill-ġdid il-mod li bih jiġi pprovdut l-appoġġ lill-persuni l-iktar vulnerabbli u l-arranġamenti għall-inkluzjoni tagħhom; billi kieku daww l-attivitajiet ta' appoġġ kellhom ikunu remunerati, kieku jammontaw għal kważi 50% tal-PDG (skont rapport mill-Kummissjoni Stiglitz fi Franza),
 - E. billi s-suċċess tal-istrategġija Ewropa 2020, li l-oġġettiv tagħha huwa li tiżviluppa tkabbir Ewropew li jkun intelliġenti (ibbażat fuq l-innovazzjoni u r-riċerka), sostenibbli u inkluziv, se jirrikjedi neċessarjament titjib strutturali fir-rigward tal-mobilità u l-inkluzjoni tal-persuni b'diżabilità,
 - F. billi, fi żmien ta' kriżi ekonomika, huwa urġenti u essenzjali li jitfasslu mill-ġdid is-sistemi nazzjonali tas-saħħa pubblika sabiex isiru iktar effiċjenti, ibbilanċjati u vijabbli,
 - G. billi għandu jiġi enfasizzat li l-maġġoranza tal-persuni b'diżabilità spiss ma jkunux jistgħu jipparteċipaw għalkollox fl-attivitajiet ekonomiċi fis-soċjetà minhabba ostakli fiżiċi u ostakli oħrajn, u minhabba diskriminazzjoni jew stigma soċjali,
 - H. billi l-partecipazzjoni iktar baxxa fl-edukazzjoni ġenerali u fis-suq tax-xogħol twassal għal inugwaljanzi tad-dhul u faqar għall-persuni b'diżabilità, kif ukoll għall-eskluzjoni soċjali u l-iżolament,
 - I. billi fil-grupp ta' etajiet mis-16 sad-19-il sena r-rata ta' nonpartecipazzjoni fl-edukazzjoni hija ta' 37% għall-persuni b'restrizzjoni konsiderevoli, u ta' 25% għal daww b'ċerta

¹ Testi adottati, P7_TA(2011)0081.

² Stharriġ dwar il-Forzi tax-Xogħol tal-UE, modulu ad hoc dwar l-impjieg tal-persuni b'diżabilità (IFL MAH), 2002.

restrizzjoni, meta mqabbla ma' 17% għal dawk minghajr restrizzjoni,

- J. billi r-rata ta' impjeg għall-persuni b' dizabilità hija biss ta' madwar 50%, filwaqt li impjeggi ta' kwalità għolja jiżguraw indipendenza ekonomika, irawmu r-realizzazzjoni personali u joffru l-aqwa protezzjoni kontra l-faqar,
1. Itenni li s-servizzi tas-saħħa kollha fl-Unjoni Ewropea għandhom ikunu bbażati fuq il-valuri fundamentali tal-universalità, l-aċċess għal kura ta' kwalità għolja u s-solidarjetà;
 2. Jenfasizza l-htieġa ta' approċċ effiċjenti ġdid lejn id-dizabilità, li jibda bil-holqien ta' mekkaniżmu aktar effikaċi għall-koordinazzjoni u l-monitoraġġ tal-implimentazzjoni tal-Istrateġija Ewropea tad-Dizabilità; jenfasizza f'dan il-kontest kemm huwa importanti li l-persuni b' dizabilità, u l-organizzazzjonijiet tas-soċjetà ċivili li jaħdmu f'dan il-qasam, għandhom ikunu involuti f'din il-hidma;
 3. Jistieden lill-Istati Membri jadottaw, bl-appoġġ tal-Kummissjoni, miżuri soċjali speċifiċi biex jiġi żgurat aċċess indaqs għall-kura tas-saħħa, inklużi servizzi tas-saħħa u ta' riabilitazzjoni ta' kwalità għolja għall-persuni b'dizabilità fiżika u għall-dawk b'dizabilità mentali;
 4. Jistieden lill-Istati Membri jiggarantixxu li l-persuni kollha b'dizabilità jkollhom id-dritt indaqs li jgħixu fil-komunità, bl-istess għażliet bħal haddieħor, u b'hekk jiżguraw l-inklużjoni u l-partecipazzjoni sħaħ tagħhom fil-komunità tagħhom; jiggarantixxu li l-persuni b' dizabilità jkunu jistgħu jagħzlu fejn u ma' min jgħixu fuq bazi ugwali ma' persuni oħra u mhumiex obbligati jagħzlu xi arrangament ta' għajxien partikolari; u jiggarantulhom aċċess għal firxa ta' servizzi ta' appoġġ komunitarju fid-dar, residenzjali u oħrajn, inkluża assistenza personali, sabiex jiġi pprevenut l-iżolament jew is-segregazzjoni mill-komunità tagħhom;
 5. Jitlob lill-Istati Membri jipproċedu, permezz tal-‘metodu ta' koordinament miftuħ’, bi skambju ta' informazzjoni, ta' ideat u tal-aħjar Prattiki dwar il-provvediment ta' kura fuq perjodu twil lill-persuni b'dizabilità fiżika jew mentali u jadottaw miżuri u standards professjonali minimi bil-għan li:
 - (a) jitnaqqsu l-inugwaljanzi fis-saħħa u l-benesseri u jiġi żgurat li jkun hemm salvagwardji għall-persuni b'dizabilità fil-komunità u fil-kuntesti ta' kura;
 - (b) jiġi ttrattat b' mod determinat u organizzat l-abbuż fil-konfront tal-persuni b'dizabilità;
 - (c) jiġu pprovduti servizzi ta' riabilitazzjoni adegwati, b'influwenza mifruxa hafna, li jkunu bbażati fuq ix-xewqa tal-persuni b' dizabilità għall-awtonomija u li jfittxu li jintegrawhom mill-ġdid fid-dinja tax-xogħol, jiffaċilitaw it-tranzizzjoni mill-kura istituzzjonali għall-kura bbażata fil-komunità u jiġu ppromossi servizzi tas-saħħa mentali bbażati fuq il-Patt Ewropew għas-Saħħa Mentali u l-Benesseri u l-iżvilupp ta' programm ta' intervent bikri u assistenza personali, inklużi servizzi għall-valutazzjoni tal-htigijiet,
 - (d) jiġu appoġġati l-familji tal-pazjenti u l-professjonisti li jaħdmu fis-sistemi tas-saħħa nazzjonali permezz ta' informazzjoni b'miri partikolari u miżuri ta' taħriġ u billi l-

assoċjazzjonijiet tal-pazjenti jiġu involuti fil-proċess tat-teħid tad-deċiżjonijiet u fil-proċess tal-monitoraġġ;

- (e) tinghata għajnuna fit-tixrid tat-teknoloġiji tal-informazzjoni u tal-komunikazzjonijiet sabiex jiġu promossi l-kura ta' kwalità għolja fi hdan il-familji għall-persuni b'diżabilità u l-indipendenza tagħhom u opportunitajiet biex jaħdmu b'mod kompetittiv;
 - (f) jitwaqqaf 'punt integrat ta' waqfa waħda għall-aċċess għal servizzi għall-persuni b'diżabilità' bil-għan li mmorru lil hinn mill-approċċ limitat meħud mill-faċilitajiet ta' konsulenza soċjali u tas-saħħa li diġà jeżistu;
 - (g) tiġi żgurata reazzjoni aħjar għall-bżonnijiet speċifiċi tal-ħaddiema li jsofru minn mard invalidanti u kundizzjonijiet kroniċi mil-lat tal-integrazzjoni u ż-żamma tagħhom fil-post tax-xogħol;
 - (h) tintefa' attenzjoni ffukata fuq il-prevenzjoni tad-diżabilitajiet u l-prevenzjoni tal-kundizzjonijiet sekondarji li jkunu jew ta' natura mentali jew fiżika li ta' sikwit jiżviluppaw b'riżultat tal-indeboliment primarju tal-individwu;
6. Jistieden lill-Istati Membri jnaqqsu l-piż minn fuq dawk li jieħdu ħsieb ta' anzjani jew ta' persuni b'diżabilità u – sabiex jippermettu lil dawn il-persuni li jieħdu ħsieb l-oħrajn isibu impjieg – jistabbilixxu sistemi ta' kura integrati;
 7. Jistieden lill-Istati Membri jieħdu passi biex jirrikonoxxu l-lingwa tas-sinjali u l-Braille;
 8. Jenfasizza l-htieġa li ż-żgħażaġh b'diżabilità jinghataw appoġġ effikaċi u mfassal apposta għalihom kif ukoll opportunitajiet reali u ugwali f'dak li hu aċċess fiżiku, sensorju u konjittiv għall-edukazzjoni, l-impjieg, il-kultura, id-divertiment, l-isports, l-attivitajiet soċjali u l-involviment fit-tmexxija tal-affarijiet pubbliċi u ċivili;
 9. Jistieden lill-Kummissjoni tippromwovi inizzjattivi maħsuba biex jissodisfaw il-htigijiet tal-persuni b'diżabilità jew il-persuni morda li ma jistgħux isibu soluzzjonijiet xierqa għall-problemi tagħhom minħabba li fil-fehma tal-kumpaniji li jipprovdu għajnuniet nutrittivi jew prostetiċi dawk is-soluzzjonijiet ma jhallux qligħ;
 10. Ifakkar fl-Artikolu 24 tal-Konvenzjoni tan-NU dwar id-Drittijiet tal-Persuni b'Diżabilità, li fiha l-Istati Partijiet wiegħdu li jassiguraw li l-persuni b'diżabilità ma jiġux esklużi mis-sistema ġenerali tal-edukazzjoni, jew mill-edukazzjoni sekondarja, abbażi tad-diżabilità, u li tkun provduta akkomodazzjoni raġonevoli għall-htigijiet tal-individwu, flimkien mal-appoġġ meħtieġ; għalhekk, filwaqt li jenfasizza l-htieġa li jiġu pprovdu edukazzjoni inklussiva u tagħlim tul il-ħajja għall-alljievi u l-istudenti b'diżabilità u sistema ta' inkluzjoni personalizzata għall-identifikar bikri ta' bżonnijiet speċjali, ihegġeġ lill-Istati Membri jwettqu sal-aħħar l-impenji msemmija hawn fuq;
 11. Jistieden lill-Kunsill u lill-Istati Membri jirristrukturaw is-sistemi tal-kura tas-saħħa li qed ifallu u jirrazzjonalizzaw l-infiq pubbliku fil-kura tas-saħħa sabiex joffru aċċess ġust għal kura tas-saħħa ta' kwalità għolja, bla diskriminazzjoni, lill-persuni b'diżabilità madwar l-UE kollha; ihegġiġhom, għalhekk, jippromwovu t-tranzizzjoni minn kura istituzzjonali

għal waħda bbażata fil-komunità billi jużaw il-Fondi Strutturali u l-Fond għall-Iżvilupp Rurali;

12. Jenfasizza l-bżonn li jiġu sfruttati kemm jista' jkun il-kampanji għat-trawwim ta' kuxjenza u li tiġi analizzata b'mod aktar effikaċi l-informazzjoni dwar id-dizabilità li tingabar permezz tal-istharrig soċjali fl-Unjoni Ewropea;
13. Jenfasizza kemm hu importanti li aktar persuni b'dizabilità u haddiema li jsofu minn mard invalidanti u kundizzjonijiet kroniċi jew jibqgħu fix-xogħol jew jidhlu fl-impjieg permezz ta' metodi bħalma hija l-impożizzjoni ta' kwoti speċifiċi fuq dawk li jhaddmu jew miżuri biex l-impjieg jiġu adattati għall-ħtiġijiet ta' dawk b'dizabilità li qed ifittxu x-xogħol u tal-haddiema li għandhom dizabilità jew kontribuzzjonijiet tal-assigurazzjoni ssussidjati; jistieden lill-istituzzjonijiet tal-UE jkunu ta' eżempju rigward l-impjieg tal-persuni b'dizabilità u jhegġegħ lill-Istati Membri jsegwu din l-istrategija wkoll;
14. Jistieden lill-Kummissjoni tippromwovi t-twaqqif ta' netwerk Ewropew ta' centri akkreditati għad-dijanjożi u t-trattament ta' forum speċifiċi ta' mard rari, sabiex jikkoordina u jissorvelja l-attivitajiet tagħhom u l-benefiċċji li huma joffru lill-pazjenti;
15. Jistieden lill-Kummissjoni biex ma tkomplix bil-prosekuzzjoni ta' workshops protetti u intrapriži soċjali li jirċievu sussidji Statali, kif kienet għamlet fil-passat, abbażi r-raġuni tat-tgħawwiġ tal-kompetizzjoni;
16. Jenfasizza l-bżonn li l-persuni b'dizabilità jkunu jistgħu jibbenefikaw minn sistemi ta' protezzjoni soċjali u programmi għat-tnaqqis tal-faqar, assistenza relatata mad-dizabilità, programmi ta' akkomodazzjoni soċjali u servizzi ta' abilitazzjoni oħrajn, u minn programmi ta' rtirar u ta' benefiċċji;
17. Ihegġegħ lill-Kummissjoni u lill-Istati Membri jsaħħu l-legiżlazzjoni eżistenti sabiex tiġi promossa l-inklużjoni ta' klawżoli ta' aċċessibilità fil-proċeduri ta' aġġudikazzjoni ta' appalti pubbliċi, inklużi, il-kuntratti għal faċilitajiet ta' trasport u bini;
18. Jistieden lill-Istati Membri jggarantixxu mobilità sħiħa għall-persuni b'dizabilità billi:
 - (a) jneħħu l-barrieri arkitettoniċi li jzommu lill-persuni b'dizabilità milli jiċċaqilqu liberament;
 - (b) jinkorporaw servizzi ddedikati tat-trasport għall-persuni b'dizabilità fis-sistema tat-trasport pubbliku;
 - (c) jipprovdu sistemi ta' informazzjoni u ta' komunikazzjoni xierqa fl-istazzjonijiet u l-ajruporti u fl-istazzjonijiet tal-karozzi tal-linja matul it-toroq;
19. Jenfasizza r-rwol tax-xogħol volontarju bħala għajn vitali ta' appoġġ għall-persuni b'dizabilità u jistieden lill-Kummissjoni u lill-Istati Membri jtejbu u jkomplu l-inizjattivi u l-programmi ta' appoġġ iddedikati għal tali xogħol;
20. Jenfasizza l-importanza tar-riċerka dwar metodi terapewtiċi godda li jkomplu jiffaċilitaw l-integrazzjoni tal-persuni b'dizabilità fis-soċjetà; jirrimarka, f'dan ir-rigward, li t-terapija

bid-drama u bl-animali ta' kumpanija, pereżempju, qed juru li huma effikaċi fil-promozzjoni tas-soċjalizzazzjoni u l-komunikazzjoni interpersonali;

21. Jenfasizza kemm hu importanti li l-Istati Membri jadottaw id-direttiva tal-UE dwar it-trattament ugwali tal-persuni irrispettivament mir-reliġjon jew it-twelmin, id-diżabilità, l-età jew l-orjentazzjoni sesswali, u jistieden lill-Istati Membri biex dan jagħmluh prijorità u jadottawh mill-aktar fis possibbli;

RIŻULTAT TAL-VOTAZZJONI FINALI FIL-KUMITAT

Data tal-adozzjoni	24.5.2011
Riżultat tal-votazzjoni finali	+: 49 -: 0 0: 1
Membri preżenti għall-votazzjoni finali	János Áder, Elena Oana Antonescu, Kriton Arsenis, Sophie Auconie, Pilar Ayuso, Paolo Bartolozzi, Sergio Berlato, Nessa Childers, Chris Davies, Esther de Lange, Anne Delvaux, Bas Eickhout, Edite Estrela, Elisabetta Gardini, Gerben-Jan Gerbrandy, Nick Griffin, Françoise Grossetête, Jolanta Emilia Hibner, Dan Jørgensen, Christa Klafß, Jo Leinen, Corinne Lepage, Kartika Tamara Liotard, Linda McAvan, Radvilė Morkūnaitė-Mikulėnienė, Gilles Pargneaux, Andres Perello Rodriguez, Sirpa Pietikäinen, Mario Pirillo, Vittorio Prodi, Anna Rosbach, Oreste Rossi, Dagmar Roth-Behrendt, Daciana Octavia Sârbu, Carl Schlyter, Horst Schnellhardt, Richard Seeber, Theodoros Skylakakis, Claudiu Ciprian Tănăsescu, Salvatore Tatarella, Åsa Westlund, Sabine Wils, Marina Yannakoudakis
Sostitut(i) preżenti għall-votazzjoni finali	Inés Ayala Sender, Matthias Groote, Riikka Manner, Marisa Matias, Judith A. Merkies, Michail Tremopoulos, Anna Záborská